

Врз основа на член 19 од Законот за управување со отпад („Сл.весник на РМ“ бр. 68/04, 71/04, 107/07, 102/08, 143/08, 82/09, 124/10, 51/11, 123/12, 147/13, 163/13, 51/15, 146/15, 156/15, 192/15, 39/16, 63/16), член 36 од Законот за локалната самоуправа („Сл.весник на РМ“ бр.5/02 ) и член 18 од Статутот на општина Охрид („Сл.гласник на општина Охрид“ бр.8/07, 01/08, 10/10, 05/11, 09/14, 14/14 и 10/19), Советот на општина Охрид на седницата одржана на ден 26.12.2019, ја донесе следната:

## **ПРОГРАМА ЗА УПРАВУВАЊЕ СО ОТПАД НА ОПШТИНА ОХРИД ЗА 2020 ГОДИНА**

### **Вовед**

Годишната програма за управување со отпад се изработува согласно законските обврски за управувањето со отпад и со неа се определуваат изворите на финансирање на мерките и активностите, како и инструментите за спроведување на програмата за управување со отпадот.

### **Цел на програмата**

Општа цел на програмата за управување со отпад на територијата на општина Охрид е општината да продолжи со систематизирано спроведување на постапни подобрувања на постојниот систем за управување со отпадот.

Специфична цел на програмата е да определи конкретни мерки и активности што треба да се преземат во тековната година за подобрување на општата состојба во управувањето и заштитата на животната средина.

### **Предмет на програмата**

Со оваа програма се планираат активности за утврдување на :

- кадровски потенцијал за спроведување на активностите согласно програмата;
- проценка на видот и количеството на отпад кој се создава во општината на годишно ниво;
- мерки и активности за избегнување и за намалување на количеството создаден отпад;
- начини за едукација и за подигање на јавната свест на граѓаните за управувањето со отпадот;
- реализација на мониторингот и информативниот систем за управување со отпад;
- регионален пристап во управувањето со отпадот;
- подобрување на работата на општинската депонија и
- извори на финансирање на програмата.

### **1.Кадровски потенцијал за спроведување на активностите по програмата**

Активностите на оваа програма се планирани во согласност со фискалната стратегија на општина Охрид, согледувањата на стручните служби, потребите и барањата на граѓаните на општина Охрид, како и развојот на туризмот.

Надлежни за изработката на оваа програма се стручните служби од Одделението за управување со отпад и регионални депонии, а ја спроведува ЈП„Охридски комуналец“, како овластен оператор за постапување со комуналниот и другиот неопасен отпад, во соработка со општина Охрид.

## 2. Проценка на видот и количеството на отпад кој се создава во општината на годишно ниво

ЈП„Охридски комуналец“ – Охрид врши организирано собирање на комуналниот отпад на подрачјето на градот Охрид, како и во населените места, односно подрачјето на градот Охрид, викенд –населбите : Лагадин, Елешец, Исток и селата: Пештани, Трпејца, Љубаништа, Долно Лакочереј, Горно Лакочереј, Рача, Коњско, Лескоец, Велгошти, Косел, Ливоишта, Вапила, Опеница, Куратица, Елшани, Велестово, Орман и Св.Наум.

Собирањето на отпадот во општина Охрид во 2020 година ќе се врши секојдневно во потесното централно градско подрачје, а во останатите делови од градот двапати неделно, согласно распоредот. Во текот на летната сезона во потесното централно градско подрачје подигањето на комуналниот отпад се врши и три пати дневно.

Собирањето на отпадот се врши во 732 контејнери со зафатнина од 1.1 м<sup>3</sup> наменети за објектите за колективно домување и комерцијални објекти, како и поединечно ( рефус ) по индивидуалните станбени објекти. Исто така на две локации каде има комплекси на колективно домување има поставено 2 прес-контејнери од 4 м<sup>3</sup> каде се врши пресување на отпадот и еден подземен контејнер со капацитет од 3 контејнери од по 2,7 м<sup>3</sup> на една најфреквентна локација во централното градско подрачје, со што како примарна цел, во голема мера ќе се подигне степенот на хигиена, а како секундарна цел ќе се придонесе во заштита на животната средина.

Вид на отпад	Количина на примен отпад год.	Понатамошно постапување
измешан комунален отпад	226.411 м <sup>3</sup>	депонирање
биоразградлив отпад	1.452 м <sup>3</sup>	компостирање
градежен шут	2.114 м <sup>3</sup>	депонирање
хартија	73.250 кг	понатамошна преработка
пластика ПЕТ	1.540 кг	понатамошна преработка

Табела: проценети количини на рециклабилни фракции од комуналниот цврст отпад кои се генерираат во општина Охрид на годишно ниво. ( проценетите податоците се добиени од Полугодишниот извештај за 2019год. за постапување со неопасен отпад од Ј.П.,„Охридски Комуналец“).

Од табелата е евидентно зголемувањето на отпадот кој се користи за понатамошна обработка, но сепак целосна искористеност на рециклабилните фракции е можна само со комплетно воведување на системот на примарна и секундарна селекција.

Во текот на 2020 година планирано е да се набават : 400 контејнери од 1,1 м<sup>3</sup>, 500 садови за депонирање отпад со капацитет од 120 л и 100 садови со капацитет од 240 л. Исто така е предвидено поставување на 3 прес- контејнери, како и 10 подземни контејнери, а на просторот околу нив ќе се направат зелени

острови со што ќе се подигне нивото на хигиената и ќе се придонесе за заштита на околната средина од загадување.

Во делот на одржување на јавната хигиена, по јавно - прометните површини на пофреквентните локации ќе се постават нови садови за ситен отпад. Ќе се продолжи одржувањето на јавната чистота и на следните магистрални патишта: Охрид – Подмоље, Охрид – Св.Наум и Охрид – Косел.

Според годишниот календар ќе се организираат акции за подигање на кабасти и зелен отпад во пролетниот и есенскиот период, а сè со цел да се избегне создавањето на мини-депонии.

**Календар за 2020 год.  
на акциите за подигање кабасти и зелен отпад  
во централното градско подрачје**

Бр.реон	Име на реон	Датум на акција за кабасти	Датум на акција за зелен отпад
1.	УЗ .1 Стар град	07.03.2020 05.09.2020	02.05.2020 31.10.2020
2.	УЗ.2 Реон опфатен со граници на ул.,„М.Просветители“,„Партизанска“, „Д.Влахов“,Кеј „Македонија“населба „Охридати“	14.03.2020 12.09.2020	09.05.2020 07.11.2020
3.	УЗ.8 „Билјанини извори “ УЗ.9 „8 Септември“	21.03.2020 19.09.2020	16.05.2020 14.11.2020
4.	УЗ.12 „Гоце Делчев“ ( нас.,„Бараки“) УЗ.15 „15 .Корпус“, УЗ.17 Студенчишта	28.03.2020 26.09.2020	23.05.2020 21.11.2020
5.	УЗ.10 и УЗ.6 „Горна влашка маала“, нас. „Х.Узунов“, „Карабегомаала“	04.04.2020 03.10.2020	30.05.2020 28.11.2020
6.	УЗ.3 населби „Кошишта“,УЗ.4 „Воска“, „Даљан“ и УЗ. 5 „Лескајца“	11.04.2020 10.10.2020	06.06.2020 05.12.2020
7.	УЗ.11 „Видобишта „ УЗ.7 „7. Ноември“	18.04.2020 17.10.2020	20.06.2020 12.12.2020
8.	УЗ.14 „Радојица Новичиќ “ УЗ.13 „Железничка“	25.04.2020 24.10.2020	27.06.2020 19.12.2020

Исто така предвидено е и спроведување на акции за подигање на кабасти отпад во селата: Коњско, Елшани, Пештани, Рача, Рамне, Велестово, Орман, Велгошти, Лескоец, Косел, Вапила, Ливоишта, Долно и Горно Лакочереј и Подмоље.

Треба да се напомене дека подигањето се врши и на повик на граѓани, а сите овие активности се прилагодени на инфраструктурните претпоставки на градот, потребите на корисниците на услугите, концентрацијата на населението и степенот на развиеност на екокултурата и секако потребите на општина Охрид како туристички центар.

Собраниот отпад ЛП„Охридски комуналец“- Охрид го депонира на депонијата „Буково“ и искусвено гледано, според анализите и извештаите за собраните количества отпад , во 2020 год. се планира да се подигне околу 220.000 м3 комунален отпад од територијата на општина Охрид.

### **3. Мерки и активности за избегнување и за намалување на количеството создаден отпад**

Постојната состојба во управувањето со комуналниот отпад се сведува на негово собирање, транспортирање и депонирање во општинската депонија. Дел од комуналниот отпад, односно ПЕТ амбалажата и хартијата се селектираат, преку нивно собирање во 63 контејнери за ПЕТ амбалажа како и 40 корпи од мрежа за собирање хартија кои се поставени во делови од градот каде фреквенцијата на домување е поголема во колективни станбени објекти.

Во 2020 година се планира обновување на постоечките и поставување на дополнителни 70 контејнери за ПЕТ амбалажа и 30 корпи од мрежа за депонирање на картонска амбалажа. Нови контејнери за ПЕТ амбалажа ќе се постават и во дворните места од училиштата кои немаат вакви контејнери. Исто така овластениот приватен постапувач со отпад со кој јавното претпријатие има склучено договор за подигање на селектиран отпад покрај поставените 13 контејнери за ПЕТ амбалажа и 15 контејнери за стакло на најфреквентните локации во градот, ќе постави дополнителни контејнери за рециклирање и во останатите делови од градот.

Собирањето на овие секундарни суровини се врши со динамика на подигање двапати на ден, наутро и навечер, на сите пунктови каде има поставено контејнери за таа намена, како и на повик за поголема количина хартија и ПЕТ и стаклена амбалажа од претпријатија.

Со оваа динамика и покриеност на градот со контејнери за ПЕТ амбалажа и корпи за хартија неделно се собира хартија во количина од 3.300 – 3.500 кг и околу 200 кг. ПЕТ амбалажа кои се балираат со 3 балирки од 6 KV.

Согласно законската регулатива општина Охрид заедно со јавното претпријатие определува две локации за одделно собирање на отпадна електронска и електрична опрема од домаќинствата каде крајните корисници ќе можат отпадната опрема бесплатно да ја предаваат. Собирните места се наоѓаат во просторот на јавното претпријатие, односно на локација на РЕ „Механизација“ каде се врши и собирање и балирање и на отпад од пакување, односно хартија и ПЕТ амбалажа, како и еден контејнер за одделно собирање на отпадна електрична и електронска опрема на локација на РЕ „Паркови и зеленило“, од каде го подига овластен постапувач со тие видови отпад. Исто така во кругот на Секторот за механизација поставен е контејнер за депонирање на отпад од стакло.

#### *1. Замена и поправка на искористени садови за собирање на отпад од 1,1 м<sup>3</sup>.*

Ќе се продолжи со редовно одржување на контејнерите, заради тоа што на голем број контејнери им се отстранети капаците што овозможува емисија на непријатна миризба. Исто така редовно се врши замена на скршени и оштетени тркалца.

За осовременување на начинот на собирање на комуналниот отпад се изврши избор на локации на кои во наредниот период ќе се постават подземни контејнери со што се осовременува начинот на собирање на комуналниот смет, на начин што од една страна со нивно пресување се остварува голема заштеда како во капацитетот на традиционалните контејнери за смет, така и во транспортните трошоци, а од друга страна се подобруваат хигиенско – санитарните услови, заради тоа што нема непријатни миризби и нема разнесување на отпадот.

<i>Активности</i>	<i>Одговорна институција</i>
Поправка и одржување на контејнери ( поставување на капацити, замена на тркалца, репарирање на оштетувањата)	ЈП „Охридски Комуналец“ -континуирано
Набавка на нови контејнери	ЈП „Охридски Комуналец“
Собирање на отслужени контејнери и поставување нови	ЈП „Охридски Комуналец“
Набавка на подземни контејнери	ЈП „Охридски комуналец“

### *II. Набавка на стандардизирани садови за отпад*

Предвидено е да се спроведе Проект за селекција на отпадот од домаќинствата со цел истиот да се селектира уште на прво ниво, кај корисникот. За таа цел секое домаќинство во одбраната населба ќе добие по две канти, од кои едната ќе служи за собирање на рециклабилен отпад ( стакло, хартија, пластика ), а другата за собирање на преостанатиот мешан отпад. Така ќе се намали количеството на создаден отпад, истиот ќе се користи како секундарна суровина, што пак ќе продуцира економски бенефит. Тоа ќе придонесе и намалување на количината на генериран отпад кој треба да се транспортира на депонија, со што ќе се намалат и оперативните трошоци. Секако најголема придобивка од селектирањето на комуналниот отпад е заштитата на животната средина.

<i>Активности</i>	<i>Одговорна институција</i>
Изготвување на Проект	Општина Охрид
Набавка на канти од 120 l	Општина Охрид
Дистрибуција на канти и подигање на отпадот	ЈП „Охридски Комуналец“

### *III. Постапување со отпад од електрична и електронска опрема*

Ќе се продолжи со воспоставените активности за постапување со отпадот согласно обврските од Законот за постапување со електрична и електронска опрема и отпад од електрична и електронска опрема кој ќе се преземе, транспортира и згрижи од страна на колективен постапувач.

<i>Активности</i>	<i>Одговорна институција</i>
Организирање на собирна акција	Општина Охрид Колективен постапувач
Собирање на отпадот по барање на правни и физички лица	ЈП „Охридски Комуналец“ -континуирано

### *IV. Годишна акција за собирање на габаритен и зелен отпад*

Според годишниот календар ќе се организираат акции за подигање на кабасти и зелен отпад во пролетниот и есенскиот период, а сè со цел да се избегне создавањето на мини -депонии.

<i>Активности</i>	<i>Одговорна институција</i>
-------------------	------------------------------

Спроведување на акцијата (преземање на отпадот и транспорт до депонија, третирање на отпадот )	ЈП „Охридски Комуналец“
Собирање на отпадот по барање на правни и физички лица	ЈП „Охридски Комуналец“ -континуирано

#### *V.Расчистување на дивни депонии*

Ќе се спроведат активности за расчистување од отпад на простори во населени места, урбана средина, на патиштата и во природата. Со санација и расчистување на дивите депонии ќе се растерети животната средина од отпад.

<i>Активности</i>	<i>Одговорна институција</i>
Организирање на акции за собирање на отпад со ученици и здруженија на граѓани	Општина Охрид
Санирање на дивите депонии во населени места (преземање на отпадот и транспорт до депонија, третирање на отпадот )	Општина Охрид ЈП„Охридски Комуналец“ -континуирано
Чистење на простори во урбана средина, на патишта и во природа од отпад ( околу контејнери, по банкини, пешачки патеки, плажи кои не се по концесија )	Општина Охрид ЈП„Охридски Комуналец“ -континуирано

#### *VI.Оперативност на собирниот центар за отпад од пакување*

Собирниот центар обезбедува континуирани активности за сортирање, балирање, мерење и складирање на отпадот до негово предавање на овластен постапувач, подготовка на документација за колективниот постапувач, како и одржување на опремата.

Собирањето на овие секундарни суровини се врши со динамика на подигање двапати на ден, наутро и навечер, на сите пунктови каде има поставено контејнери за таа намена, како и на повик за поголема количина хартија и ПЕТ и стаклена амбалажа од претпријатија.

<i>Активности</i>	<i>Одговорна институција</i>
Склучување на договор/и со овластен постапувач/и за отпад од пакување	ЈП „ Охридски Комуналец“
Обезбедување на непречена функционалност на собирниот центар со целокупната опрема	ЈП „Охридски Комуналец“
Предавање на отпадот на овластени постапувачи и изготвување на документација за известување и евиденција	ЈП „ Охридски Комуналец“
Склучување на договори за прифаќање на донација - контејнери за селекција	Општина Охрид

#### 4. Начини за едукација и за подигање на јавната свест на граѓаните за управување со отпад

Секоја година Секторот за заштита на животна средина и управување со отпад организира проекти за подигање на јавната свест, со нагласок на училишната младина како целна група, кај која се очекува најголем ефект. Проектите за подигање на јавната свест предвидени да се организираат во 2019 година и кои најдоа на позитивен ефект во јавноста во претходните години се следните:

- Доделување на пластични канти од 120 л за селекција на отпад од домаќинства;
- Акција за собирање стара хартија во соработка со охридските училишта;
- Ликовен и литературен конкурс во соработка со основните училишта на еколошка тема;
- Повик на граѓаните за одбележување на Европската недела на мобилност – Ден без автомобили;
- Избор на најубаво украсен двор или балкон и
- „Цветни балкони, цветен Охрид“.

Општината исто така ќе се вклучи во сите иницијативи за селективно собирање на специјалните текови отпад (отпадни масла, искористени гуми и возила и отпадна електрична и електронска опрема) кои ќе бидат организирани на национално ниво.

<i>Активности</i>	<i>Одговорна институција</i>
Спроведување на акции за подигање на јавната свест (во училишта, градинки и со население)	Општина Охрид
Поддршка и спроведување на акција за пријавување на отпад оставен на несоодветни места од несовесни граѓани	ЈП „Охридски Комуналец“

#### 5. Реализација на мониторингот и информативниот систем за управување со отпад

На локално ниво мониторингот за управување со отпад се спроведува преку дневникот за евиденција за постапување со отпад и идентификационите формулари за транспорт и депонирање на отпадот. Со редовно водење на дневникот за евиденција за постапување со отпад на дневна основа се прави месечен извештај, врз основа на кои се изработува годишниот извештај. Овие документи се дел од подзаконскиот акт: Правилник за формата и содржината на дневникот за евиденција за постапување со отпад, формата и содржината на формуларите за идентификација и транспорт на отпадот и формата и содржината на обрасците за годишен извештај за постапување со отпад.

Согласно Законот за животна средина се изработи катастар на загадувачи на воздухот, водите и почвата, со што јавноста ќе биде информирана за инсталациите класифицирани според соодветни дејности кои работат на територија на општина Охрид и кои исполнуваат соодветни еколошки стандарди.

<i>Активности</i>	<i>Одговорна институција</i>
Донесување акти со кои се регулираат селектирањето, собирањето и транспортирањето на комуналниот отпад и на другите видови неопасен отпад	Општина Охрид
Спроведување на мониторинг преку водење на дневна, месечна и годишна евиденција во постапувањето со отпадот	ЈП „Охридски Комуналец“
Ажурирање на податоци за корисниците на услугата, покриеност на теренот, бројот на склучени договори	ЈП „Охридски Комуналец“
Склучување на договори со правни субјекти за собирање отпад од пакување	ЈП „Охридски Комуналец“
Мерење на постигнатите резултати за 2019 година – годишен извештај до МЖСПП	ЈП „Охридски Комуналец“ Општина Охрид

## **6. Регионален пристап во управувањето со отпад**

Согласно акцискиот план со роковник за спроведување на препораките на УНЕСКО за обврски од надлежност на општините, односно препораката која се однесува за затворање и чистење на депонијата Буково и чистење на сите нелегални депонии и воспоставување на функционален систем за управување со отпад, како и согласно Планот за управување со природно и културно наследство за Охридскиот регион предвидени се активности за реализирање на Регионалниот план кои ќе послужат за изградба на систем за интегрирано управување со отпад, што подразбира регионална депонија, трансфер-станции и начинот на кој ќе се изведува интегрираниот систем за управување со отпад до 2022 година. За 2020 година се предвидени следните активности:

Активности	Одговорна институција
Изработка на Студија за опции за финансирање на интегрираниот регионален систем за управување со отпад	МЖСПП
Изработка на планска документација за изградба на претоварната станица	Општина Охрид ЈП „Охридски комуналец“
Набавка на опрема за собирање и селектирање на отпад за Југозападен плански регион	МЖСПП
Изградба на претоварна станица	МЖСПП Општина Охрид



## 7. Подобрување на работата на општинската депонија

Во 2020 година планирано е континуирано нанесување на слој од тампон и земја за санирање на патната мрежа. Исто така ќе се врши редовно покривање на депонираниот смет со слој од земја со што ќе се спречи можноста од samozапалување на депонијата во летниот период.

Овие активности се предвидени како дел од активностите во процесот на вклучување на Општина Охрид во системот на регионално управување со отпадот, при што депонијата „Буково“ ќе мора да се затвори и рекултивира.

Во меѓувреме предвидените мерки во однос на рециклирање и компостирање на отпадот, треба да се запазат во целост, како би се намалиле количините на отпад кои се депонираат.

Активности	Одговорна институција
Редовно уредување и одржување на депонија „Буково“	ЈП „Охридски Комуналец“ -континуирано

## 8. Извори на финансирање на програмата за управување со отпад за 2020 година

Програмата за управување со отпад се финансира од извори на средства утврдени со Закон, преку планирање на буџетот за 2020 година во програмите на Секторите на општината. Активностите планирани во оваа програма како и остварувањето на истите е поврзано и во зависност со активностите кои треба да ги реализира МЖСПП како и со годишната програма на ЈП „Охридски Комуналец“, поради што е неминовна координација на овие програми, како и средства од меѓународни институции – проекти и донации.

Активности	Планирани средства
Доделување на 220 пластични канти од 120 Л за селекција на отпад на домаќинства во нас. „Гоце Делчев“	500.000,00 ден. Општина Охрид Програма за заштита на животна средина и природа за 2010 год.
Машинско и рачно чистење на диви депонии на територија на општината	800.000,00 ден. Општина Охрид Програма други комунални услуги за 2020 година
Набавка на 300 нови контејнери од 1,1 м <sup>3</sup>	2.000.000,00 ден Буџет на ЈП „Охридски Комуналец“
Набавка на 5 подземни контејнери	1.900.000,00 ден. Буџет на ЈП „Охридски Комуналец“
Редовно уредување и одржување на депонија „Буково“	4.000.000,00 ден. Буџет на ЈП „Охридски Комуналец“

Оваа програма влегува во сила наредниот ден од денот на објавувањето во „Сл.Гласник на општина Охрид“.

Број 08-17824/ 28  
26.12.2019 год.  
О х р и д

СОВЕТ НА ОПШТИНА ОХРИД  
Претседател  
Живка Ангелоска